

اسلامی ثقافت کیا ہے؟

ڈاکٹر فضل الرحمن

بہت سے لوگوں کے نزدیک، جن میں مسلمان اور غیر مسلم دونوں شامل ہیں، اسلامی ثقافت کاچر و ثقافت کا ایک منفرد نمولہ اور زندگی کا ایک مخصوص مسلک تجویز کرتی ہے، جو کسی قسم کا تنوع و تغیر قبول کرنے کا روا دار نہیں۔ اور اگر اس مخصوص مسلک حیات میں کوئی تبدیلی کیجائے، تو اس نقطہ نظر کے حامل حضرات اسے خود نفس اسلام میں یا اسلامی اقدار میں تبدیلی سمجھتے ہیں۔ اس ضمن میں دلچسپ بات یہ ہے کہ اس نقطہ نظر کے حامی صرف بہت سے مسلمان ہی نہیں، جن کے نزدیک اسلام ایک معین روایتی زندگی کا نام ہے، بلکہ جیسا کہ ہم ابھی اوپر ذکر کر آئے ہیں۔ اس نقطہ نظر کی حمایت کئی ایک شہرور غیر مسلم محققین علوم اسلامیہ کی طرف سے بھی کی جاتی ہے۔

اس کے بر عکس اسی طرح تاریخ ثقافت اسلامی کے بعض نامور غیر مسلم محققین نے جیسے کہ پروفیسر جی فان گرومبون ہیں۔ یہ نقطہ نظر پیش کیا ہے اور مسلم معاشرے میں سے بعض اکاڈمیک افراد بھی اس کی تائید کرتے ہیں کہ اسلام کسی اعتبار سے بھی کسی ایک ثقافت کا نام نہیں۔ بلکہ وہ چند اصولوں، ضابطوں اور قواعد کی نشان دہی کرتا ہے۔ جن کا تعین قرآن مجید اور سنت نبوی کی طرف سے ہوا ہے۔ اور مختلف نظام ہائے فقہ میں علماء اور فقہاء نے ان کی مختلف تعبیریں کی ہیں۔ اور یہ کہ اسلام ہر زمانے اور ہر ماحول کی مقامی ضرورتوں کے ساتھ چل سکتا بلکہ ان کے ساتھ مفہومت بھی کر سکتا ہے۔ اس آخر الذکر نقطہ نظر کی خاص طور پر تاریخ اسلام کے دور متاخر کے بعض تاریخی واقعات سے بھی تائید ہوتی ہے۔ مثال کے طور پر ایشیا اور

افریقہ میں صوفیانہ تحریکوں کے ساتھ مختلف قسم کی جو روحانی و ثقافتی چیزوں وابستہ ہیں۔ اور جو دراصل مقامی روحانی و ثقافتی روایات کی نمائندگی کرتی ہیں، ان سب کو اسلام کے تحت لانے کی کوششیں کی گئیں۔ ان دو کے علاوہ ایک تیسرا نقطہ نظر بھی ہے جسے جارگ کریم جیسے چند جدید اہل علم نے پیش کرنے کی کوشش کی ہے۔ ان کا کہنا ہے کہ اسلام کی خود اپنی ایک ثقافت ہے اور انہوں نے غلط یا صحیح اس ثقافت کی روح کو اسلام کے بعض پہلوؤں میں، جن کی انہوں نے نشان دھی بھی کی ہے، معین کرنے کی کوشش کی ہے۔

پہلے نقطہ نظر کے ماتحت، جس میں اسلامی ثقافت کو مسلم روایتی ثقافت کی ایک مخصوص اور معین شکل کے مترادف قرار دیا جاتا ہے، یون استدلال کیا جاتا ہے کہ اسلام محض چند مسامی یا مذہبی احکام کا نام نہیں، بلکہ وہ ایک مکمل ضابطہ "حیات ہے۔ ہمارے نزدیک یہ تمہیدی مسئلہ ایسا ہے، جس کا انکار نہیں کیا جا سکتا۔ اور اس زمانے میں اس کا انکار صرف سیکولرزم کے چند اکا داکا حامی ہی کرتے ہیں۔ لیکن اس مبنی پر حقیقت تمہیدی مسئلے سے آگے جب اس نقطہ نظر کے حامل یہ ناقابل جواز بات کہتے ہیں کہ چون کہ اسلام ایک مکمل ضابطہ حیات ہے، اس لئے اسلام نام ہے اس طرز زندگی کا بھی جو کم و بیش مسلمانوں میں عہد گذشتہ میں رہی ہے۔ اور اب اگر اس طرز زندگی میں کوئی اختلال ہوتا ہے، تو یہ مترادف ہے خود اسلامی ثقافت یا اسلامی ثقافتی قدریوں کو درہم برہم کرنے کا، تو اس صورت میں ہمارے سامنے ایک فیصلہ کن مقام آتا ہے۔

ہم آگے چل کر بتائیں گے کہ اسلام جہاں بحثیت ایک جامع و ہمه گیر مذہب کے زندگی کے تمام پہلوؤں پر حاوی ہے۔ اس کے ساتھ ساتھ اس میں یہ یہ استعداد بھی ہے کہ وہ مختلف زمانوں اور مختلف ملکوں میں پیدا ہونے والی ثقافتی بوقلمونیوں کو اپنے اندر رکھ سکے۔ اور چونکہ اسلام بنیادی طور پر نام ہے چند قدریوں کا، اس لئے یہ قدریں کسی معین طرز زندگی سے مخصوص نہیں کی جا سکتیں۔ لیکن اس کے یقیناً یہ معنی نہیں کہ هر طرز زندگی کو

اسلامی کہا جا سکتا ہے ۔ اس ضمن میں صرف وہی طرز زندگی اور وہ ثقافتی تہونہ اسلامی ہو سکتا ہے جو اسلامی قدروں کی صحیح طور پر ترجمانی کرتا ہو۔ اسلام کا ایک معاشرتی و اخلاقی تحریک کی حیثیت میں ۔ جس کی کہ بنیاد ایک عقیدے ہر تھی ۔ ماتوین عیسوی صدی کے نصف اول میں سر زمین حجاز میں آغاز ہوا ۔ قرآن کی ابتدائی نازل شدہ آیات اس عقیدے کی بنیادی خصوصیت کو بڑی اچھی طرح واضح کرتی ہیں ۔ یہ عقیدہ جامع ہے ایک خدا کے مثالی تصور اور اس کے ساتھ ساتھ خاص طور پر ایک انسانیت کے تصور پر ۔ قرآنی آیات میں اس تصور کو عملی جامہ پہنانے کے لئے کئی تدبیر اور شعائر کی بھی نشان دہی کی گئی ہے ۔ چنانچہ ہم دیکھتے ہیں کہ شروع ہی میں معاشری و اقتصادی انصاف کے اصول جو سب مومنوں کے لئے ایک سے موقع کی راہ کھولتے ہیں ۔ اسلام کی اصل روح میں داخل تھے ۔ رسول اللہ صلی اللہ علیہ وسلم کی بعد کی زندگی میں قرآن اور سنت نے کئی اور شعائر کا اضافہ کیا ۔ جو روحانی کے ساتھ ساتھ معاشرتی و اقتصادی زندگی سے بھی تعلق رکھتے تھے ۔ نماز، زکوٰۃ، روزے اور بیت اللہ کے حج کے عظیم شعائر صاف طور پر اس غرض سے فرض کئے گئے کہ وہ ایک اخلاقی قانون کے ماتحت مربوط انسانی اخوت و مساوات کا عملی ذریعہ بنیں ۔ جب ان شعائر کو شروع میں عملی جامہ پہنایا گیا اور ان کی اساس پر آگے چل کر انتظامی و معاشرتی ادارے ارتقا پذیر ہوئے ۔ تو یہ ناگزیر تھا کہ اس زمانے میں عربوں کی جو ثقافت تھی، وہ ان میں شامل کی جاتی ۔ اس ابتدائی دور میں ان اداروں میں عربی ثقافت کے بعض عناصر کو کس طرح شامل کیا گیا ۔ کئی مسلمان مفکرین نے اس کی صراحة تھی ۔ اس سلسلے میں مشہور مورخ ابن خلدون اور اٹھارہویں صدی میں برصغیر ہند و پاک کے مصلح شاہ ولی اللہ دہلوی خاص طور سے نمایاں ہیں ۔

جب مسلمان جزیرہ عرب سے باہر پھیلے اور انہوں نے ایک وسیع و عربی سلطنت قائم کی ۔ تو قدرتی طور پر ان کو ایران اور روم (بازنطینی) کی کمیں زیادہ ترقی یافته ہمسایہ ثقافتوں اور تمذیبوں سے دو چار ہونا پڑا ۔ اس ضمن میں ایرانیوں نے اسلامی ثقافت کے ارتقا و ترقی میں بڑا حصہ لیا ۔ اور اس میں

بہت سے نئے عناصر داخل کئے۔ ایرانی خاص طور سے یہ کارنامہ اس لئے سرانجام دے سکے کہ وہ بہت بڑی تعداد میں مسلمان ہو گئے اور واقعہ یہ ہے کہ کوئی زیادہ عرصہ نہیں گزرا تھا کہ وہ اسلامی سلطنت کی فکری پشت پناہ بن گئے۔ ایرانیوں نے شیعیت کے علاوہ زندگی کے انتظامی، معاشرتی اور روحانی پہلوؤں میں بھی بہت کچھ اضافہ کیا۔ اس بارے میں ایک یہ نظریہ بھی ہے کہ ایرانیوں نے اسلامی ثقافت میں جو بھی اضافے کئے اس کا محکم دراصل یہ سوچی سمجھی سکیم تھی کہ اسلامی تحریک کی روحانی صورت کو بگاڑ کر اس کی راہ میں رکاوٹیں پیدا کی جائیں۔ اس خیال کے حامی اس ضمن میں یہ دلیل دیتے ہیں کہ ایرانیوں نے یہ سب کچھ عربوں سے انتقام لینے کی غرض سے کیا، جنہوں نے کہ ان کو محاکوم بنایا، اور انہیں اپنی مسند اقتدار سے محروم کر دیا تھا۔ اس کے بعد اس سے یہ نتیجہ نکلا جاتا ہے کہ اگرچہ عرب سیاسی لحاظ سے ایرانیوں پر غالب آگئے، لیکن ثقافتی اعتبار سے وہ ایرانیوں کے ہاتھوں پٹ گئے۔ ایرانیوں کی طرف یہ محکم جذبہ منسوب کرنا صحیح ہو یا نہ صحیح ہو، اس سے قطع نظر، یہ حقیقت واقعی اپنی جگہ پہر بھی قائم رہتی ہے کہ ایرانیوں نے خود اسلام کے مذہبی خیالات کے سرمائیں تک میں اتنے واضح اور کافی بڑے مواد کا اضافہ کیا ہے کہ اگر ہم ان کے اس اثر و نفوذ کی نفی کر دیتے ہیں، تو ہمارے لئے تاریخی اسلام کو پہچانا، شکل ہو جاتا ہے۔

یہ ایک مسامہ امر ہے کہ اسلامی معاشرے کا ممتاز دانشور طبقہ نو مسلم ایرانیوں پر مشتمل تھا اور سلطنت اسلامی کا دفتری نظام بھی ان کے ہاتھ میں تھا۔ لیکن اس مسلسلے میں جو چیز لوگوں کو کم معلوم ہے اور جو شاید سب سے سے زیادہ اہم بھی ہے۔ وہ یہ ہے کہ ایرانی پرولتاری جو اب عرب قبائل کے موالی بن گئے تھے، ان کا ارتقائے اسلام کے اس مرحلے میں بڑا زبردست اور مذہبی و اخلاقی تشكیلی اثر پڑا۔ دوسری اور تیسرا صدی ہجری میں تمام کے تمام نہیں تو زیادہ تر تو یقیناً واعظ، قاری اور راہد مشرب صوفی اسی ایرانی پرولتاری طبقے میں سے تھے۔ یہ لوگ جنہیں اسلام کے نظریہ مساوات

اور سادگی نے اپنی طرف کھینچا تھا ، ایرانیوں کے اونچے طبقے کے استبداد کے
ستائیے ہوئے تھے اور انہیں اسلام میں اخلاقی پناہ ملی تھی - تاریخ ہمیں بتاتی
ہے کہ یہی وہ لوگ ہیں جنہوں نے اسلام پر ناقابل مقاہمت امراء دشمن
پانڈاڑا اثر چھوڑا ، اور قناعت و سادہ زندگی کا تصور دیا - درحقیقت انہی لوگوں
نے غربی کو ایک امتیازی مرتبے پر پہنچایا اور آخر یہ کیوں نہ ہوتا -
یہ لوگ ایرانیوں کے اونچے طبقے کی بیرونی حد و حساب دولت و ثروت کے خلاف
باغی تو تھے ہی ، اس کے علاوہ مسلمان اقوام میں یہ ایرانی ہی تھے جنہوں نے
عربوں کے حکوم ہونے کے باوجود سب سے پہلے اپنی زبان کو تسلیم کرانے
کا حق منوا�ا اور وہ بتدریج فارسی کو ایک ادبی زبان بنانے میں کامیاب
ہو گئے -

یہ مثال اس امر پر دلالت کرتی ہے کہ اسلامی ثقافت میں کتنی توانائی
کتنا مطابقت پذیری کی صلاحیت اور کتنا وسعت ہے - چنانچہ ہم یہ دیکھتے
ہیں کہ ایرانی نہ صرف اپنی ثقافتی خود مختاری کا اثبات کرنے کے بعد بھی
مسلمان رہے ، بلکہ جیسا کہ ہم اوپر بیان کر آئے ہیں کہ انہوں نے اسلام
کے ساتھ اپنی ثقافت کے ایسے اجزا کا بھی ادغام کر لیا ، جو ان کے نزدیک
اسلام کی بنیادی تعلیمات سے ہم آہنگ تھے - ایرانی ثقافت کے یہ اجزا کہاں
تک اور کیسے اسلام کی بنیادی تعلیمات سے ہم آہنگ تھے ، یہ مسئلہ مابہ
النزاع ہو سکتا ہے ، لیکن اس کے باوجود ہم اس سے انکار نہیں کر سکتے کہ
ایک ثقافت نے بڑے حیرت انگیز طریقے سے دوسری کو متاثر کیا - اور اس
سے کسی ایک کو کوئی گزند نہیں پہنچا - بلکہ اس کے بر عکس دونوں کی
ثرثوت میں اضافہ ہوا -

ایرانی و عربی ثقافتوں کے باہمی ادغام اور اثر پذیری سے اسلامی ثقافت
کا جو نمونہ ترکیب پذیر ہوا ، وہ کم و بیش پوری اسلامی تاریخ میں اسی
طرح قائم رہا - سوائے اس کے کچھ مدت گزرنے کے بعد عربی اثرات کمزور
بڑے گئے - اور اسلامی دنیا کے دور دراز حصوں میں جب کہ اس کا دائرہ بڑا
وسیع ہو گیا - یہ قرن اول جیسا اسلام نہ تھا ، بلکہ دوسرے اور تیسرا ہے

درجے کا اسلام تھا، جس کا وہاں اثر پڑا۔ اب یہ چیز ہے جس نے فان گرومن بون جیسے مورخین ثقافت کو یہ نتیجہ نکالنے پر آمادہ کیا کہ اسلامی ثقافت خود کسی خاص ثقافت کا نام نہیں، بلکہ وہ کم و بیش چند مبہم قواعد اور اداروں کا مجموعہ ہے، جنہیں ایک دوسرے کے آمنے سامنے یا ایک دوسرے کے اوپر میکانک طور پر رکھا جا سکتا ہے۔ یا انہیں کسی بھی ثقافتی قالب میں ڈھالا جا سکتا ہے۔ اس سے تو کسی کو انکار نہیں کہ برصغیر ہند و پاک، وسط ایشیا اور افریقہ کے بڑے حصے میں اسلام سیاسی حکمرانوں یا علماء کے ذریعہ نہیں، بلکہ صوفیہ کے ذریعہ پھیلا ہے۔ اب اس سے جہاں اس الزام کا بیرون پا ہونا ثابت ہوتا ہے کہ اسلام تلوار کے زور سے پھیلایا گیا ہے، وہاں اس کے ساتھ ساتھ یہ اس بات کا نبوت بھی ہے کہ ان دور دراز علاقوں میں بھی اسلام جس شکل میں پہنچا، اور وہاں پھیلا وہ اس سے مختلف تھی جو کہ قرن اول میں اسلام کی تھی، بلکہ بعض حالات میں اس کا اظہار مخالف سمت میں بھی ہوا کیا۔ یہاں یہ بھی ذہن نشین رہے کہ جزیرہ عرب سے جب اسلام باہر پھیلا ہے، تو اس وقت بھی اس کی نشر و اشاعت تلوار سے نہیں ہوئی، بلکہ وہ اپنے معاشرتی نظام اور سیاسی سیاست کی وجہ سے پھیلا ہے۔

ہم نے اوپر اسلام کے بارے میں بطور ایک معاشرتی و اخلاقی نظام کے جس میں کہ اس کی اپنی مخصوص روح ہے، جو کچھ لکھا ہے، اگر وہ صحیح ہے، تو لامحالہ اس سے ہم یہ نتیجہ نکالنے پر مجبور ہیں کہ جو ثقافت اپنے اسلامی ہونے کی آرزومند ہے، اس کے لئے ضروری ہے کہ وہ اسلام کی اس مخصوص روح اور اس کے حقیقی نظام کی خصوصیات کی حامل ہو۔ اور اگر زمانے کے گزرنے کے ساتھ ساتھ اور اسلام کے دور دراز ملکوں میں پھیلنے کی وجہ سے اسلام کے نظام کی ان خصوصیات میں کہیں ضعف پیدا ہو جاتا ہے تو ہم یہ کہنے میں حق بجانب ہونگے کہ وہ ثقافتیں جہاں اسلام کی یہ روح اور اس کے نظام کی پہ خصوصیات مطلق نہیں پہنچیں، یا وہ پوری طرح نہیں پہنچیں، تو وہ ثقافتیں صحیح معنوں میں اسلامی نہیں ہیں۔ (ہم اس سے ہمچلے اسلامی نظام کی وہ خصوصیات جو اس کی خود اپنی اور اہم ہیں اور وہ خصوصیات جو تاریخ کے ایک خاص مرحلے سے گزرنے کی وجہ سے عربی ماحول

سے آس میں شامل ہو گئیں، آن کے الگ الگ ہونے کی طرف اشارہ کر چکے ہیں)

جب ہم ”اسلامی ثقافت“ کا نام لیتے ہیں، تو اس تصور کے ہرگز یہ معنی نہیں ہیں کہ تمام مراسم اور روایات، جمالیاتی اثر و تاثیر کے مظاہر اور فنی تخلیقات، جو کہ ظاہر ہے ثقافت کا ایک جزو ہیں، پوری اسلامی دنیا میں ایک سی ہوں، یقیناً اس چیز کے لئے کوشش کرنا کھلے طور پر ایک ناممکن چیز کے لئے کوشش کرنا ہے - مزید براں یہ کوئی اچھی بات بھی نہیں کہ انسانی قوت تخلیق کی تنوع پسندی اور زرخیزی کو ختم کر کے آسے ایک یک رنگ سخت قسم کے قالب میں زبردستی پھیلاؤ کیا جائے - اس بارے میں ہم یہ بھی کہیں گے کہ یہ چیز ہے بھی ناممکن - کیونکہ ایک شخص جو ایسی مزربین میں پیدا ہوا ہو، جہاں پانی یا فرات ہے اور سبزہ لہرا رہا ہے، اس کا یہ اختیارانہ جمالیاتی رد عمل اس شخص جیسا تھیں ہوگا جو ایک ایسی جگہ پیدا ہوا ہے، جو سنگلاخ پہاڑوں میں واقع ہے - اسی طرح سنگلاخ پہاڑوں میں رہنے والے کا رد عمل ایک صحرائیں رہنے والے کے رد عمل سے مختلف ہوگا - ایسے ہی ایک شخص جو ایک نہایت پیچیدہ صنعتی اور حرثی ماحول میں پیدا ہوا ہے، آس کا رد عمل آس شخص سے مختلف ہوگا، جس کے حالات اس سے بنیادی طور پر مختلف ہیں -

اسلامی ثقافت کو زندگی کے ان سب مظاہر و مناظر پر حاوی ہونا ہے، شخص براہی نام نہیں - بلکہ موثر طریقے سے - اور پھر اسے ان تمام کشتوں کی جامع ہوتے ہوئے بھی اپنی اسلامیت قائم رکھنا ہے - یہ صرف اسی صورت میں ممکن ہے اگر ہم یہ مانیں کہ اسلام نام ہے مختلف حالات میں مخصوص قدروں سے متاثر ہونے کے ایک خاص طریقے کا - اگرچہ الگ الگ ماحول اور مختلف حالات میں لوگوں کا جمالیاتی اور تخلیقی رد عمل یقیناً مختلف ہونا چاہیئے لیکن اس کے باوجود ان رد علموں میں وہ اخلاقی وصف ہایا جانا ضروری ہے جس کا اسلام کے فرائض و احکام سے اظہار ہوتا ہے - چنانچہ جو ثقافتی نمونہ یہ مقصد پورا کرتا ہے - وہ اسلامی ہونے کا مستحق ہے - اور زیادہ سے زیادہ جس حد تک یہ نمونہ اس مقصد کو پورا کرے گا اتنا ہی زیادہ وہ اسلامی

ہوگا۔ یہ شک مظاہر و اشکال مختلف ہوں گی لیکن ان کا جوہر اصلی جو کہ ان قدروں سے عبارت ہے جن کی نمائندگی اسلام کرتا ہے یکسان ہی رہے گا۔ اس لئے اس معاملے میں یہ بڑا ضروری ہے کہ تنگ نظرانہ انہما پسندی سے بچا جائے، جو اس بات کی قائل ہے کہ اسلام یا مسلمانوں کے کسی گزشتہ عہد کی مخصوص ثقافت ہی اسلامی ثقافت ہے اور یہ کہ اسلامی ثقافت اس کے سوا اور کوئی شکل اختیار نہیں کر سکتی۔ لیکن اس کے ساتھ ساتھ اسی طرح کی ایک اور انہما پسندی سے بچنا بھی اتنا ہی ضروری ہے۔ جس کے تحت کہ ہر ثقافتی نموزنے کو اسلام کا نام دیا جائے، بغیر اسے حقیقی طور پر اسلامی قدروں سے ہم آہنگ اور مدغم کئے۔ اس سے ایک ایسی راہ کھل جاتی ہے۔ جو یہ عنان آزادی اور مصلحت پسندی کی طرف لے جاتی ہے۔

ہمارا کہنا یہ ہے کہ اسلام خاص طور پر ماورائی اعلیٰ معیاروں کے تحت ایک صحت مند ترقی خواہ معاشرتی نظام تخلیق کرنا چاہتا ہے۔ اگر ایک معاشرہ اس طرح کا معاشرتی نظام وجود میں نہیں لاتا۔ تو ظاہر ہے وہ اسلامی معاشرہ نہیں ہے۔ یا اگر وہ اسلامی ہے تو بس برائی نام۔ اب اگر ایک معاشرہ اس امر کا مدعی ہے کہ وہ ایک منصفانہ معاشرتی نظام چاہتا ہے اور اس کے لئے وہ کوشش بھی ہے، لیکن وہ ان اعلیٰ معیاروں کی ماورائیت اور عالمگیریت کا قائل نہیں، تو یہ معاشرہ بھی ایسے ہی غیر اسلامی ہوگا۔ ایک ایسے معاشرتی نظام کو وجود میں لانے کا جو صحیح اسلامی ثقافتی قدروں کے رنگ میں رنگا ہوا ہو، واحد موثر طریقہ یہ ہے کہ ایک بامعنی اور مربوط نظام تعلیم قائم کیا جائے۔ جس کے تحت ابتدائی تعلیم سے لے کر اعلیٰ جماعتیں تک تمام درجنوں میں اسلامی اصولوں کی تعلیم ہو۔ اور اسی طرح سب شعبہ ہائے علوم میں خواہ وہ ادبیات سے متعلق ہوں یا اجتماعیات سے یا وہ سائنسی علوم ہوں، ان میں اسلامی اصولوں کو پڑھایا جائے۔ صرف اسی صورت میں ہماری سوچ بچار اور ہمارا تخلیقی فنی رد عمل صحیح معنوں میں اسلامی ہو سکتا ہے۔ اور اس کے بعد ہی اس امر کا امکان ہے کہ اسلامی ثقافت کا پتدربیج فروغ ہو سکے۔ اگر ہم اس پر کار بند ہو جائیں تو کچھ عرصے کے بعد ہمارے علوم

ادبیہ اور علوم اجتماعیہ اور خاص طور پر اول الذکر علوم اسلامی علوم کی شکل اختیار کر لیں گے چنانچہ اس طرح کچھ عرصے کے بعد فلسفہ اسلامی فلسفہ اور علم سیاسیات اسلامی علم سیاسیات ہو جائے گا۔ اور یہی صورت دوسرے علوم کی ہو گی۔

اس سلسلے میں یہ ضروری نہیں کہ ایک مخصوص فلسفیانہ مسئلہ کو ترقی دے کر اسے اسلامی فلسفہ کا نام دیا جائے یا ایک مخصوص سیاسی فکر کو ترقی دے کر اسے اسلامی سیاسی فکر کہا جائے۔ ہمیں اس طرح کی شدت پسندی سے بچنا ضروری ہے۔ اصل بات یہ ہے کہ اگر ایک بار ہماری سوج بچار اسلامی اغراض و مقاصد کے رنگ میں رنگ جائے، تو اس کے بعد ان بنیادوں پر جو بھی بھی مسئلہ ارتقا پذیر ہو گا، وہ اسلامی ہو گا۔ اپ یہ ممکن ہے کہ ایک مسئلے کی بحیثیت ایک اسلامی مسئلے کے دوسرے مسئلے سے کشمکش ہو اور وہ اس کے مقابلے میں غالب آنا چاہے۔ لیکن اس کے لئے یہ ضروری ہو گا کہ وہ مسئلے اسلامی بنیادی خصوصیات سے اپنا تعلق استوار رکھیں۔

جہاں تک طبعی سائنسوں کا تعلق ہے، وہ نہ اسلامی ہیں نہ غیر اسلامی۔ وہ تو فطری مظاہر اور نظری حقائق سے بحث کرتی ہیں، لیکن اسلامی طرز زندگی میں ان سائنسوں کا مطالعہ اور خاص طور سے ان پر عمل درآمد اسلامی احکام کے تحت ہو گا۔ ب یہ سوال کہ ایک آدمی ایتم بم بنائے یا وہ ایسی توانائی کو تعمیری اغراض کے لئے مہیا کرے یا وہ اس دنیا میں سفر کی آسانیاں فراہم کرنے سے پہلے فضائی سفر کا سامان کرے، اس کا جواب اسلامی ضمیر کو دینا ہو گا۔ اور اسے اس عقدے کو حل کرنا ہو گا۔

اسی طرح فنون لطینہ، شاعری اور فن تعمیر وغیرہ کے میدان میں بھی یہ ضروری ہے کہ اثر و تاثیر کے مظاہر میں تنوع کے امکانات کو تسلیم کیا جائے۔ لیکن اسلامی احکام کے زیر اثر ان کی رہنمائی کرنا اور انہیں خاص راہوں پر ڈالنا ہو گا۔ ایک مخصوص نظم یا ایک خاص تصویر اس یا اس ماحول سے متاثر ہے، اس سوال کا تعلق فطرت اور اس کے مظاہر سے ہے۔ لیکن یہ سوال کہ یہ تصویر یا یہ نظم کسی اسلامی قدر کے اظہار کے لئے ہے۔ اس کو

اسلام کبھی نظر انداز نہیں کر سکتا۔ غرض اسلام بڑے مشتب طریقے پر آج کے بنیادی اور سب پر حاوی بین الاقوامی مسئلے کو حل کرنے میں اس طرح مدد کر سکتا ہے کہ وہ اپنے حلقے میں مختلف ثقافتی روایات اور اوعہ نوع ثقافتی مظاہر کو جگہ دے اور اس کے ساتھ ساتھ اسلام کی اخلاقی تعلیمات کے تحت ان کو یک جمہتی اور وحدانیت کا کردار بھی عطا کرے۔ یعنی کثرت کے وجود کو تسلیم کرتے ہوئے اسے ایک وحدت کے تحت لائے۔ یہ طریقہ ہے جس سے اسلام ایک ایسا عالمی نظام بروئے کار لانے میں جو کثیر الثقافات ہو، بہت بڑا کارنامہ سر انجام دے سکتا ہے۔

(اصل انگریزی سے ترجمہ)